

प्रादेशिक समाचार  
आकाशवाणी जयपुर-अजमेर

- प्रधानमंत्री नरेन्द्र मोदी ने कुवैत, कतर और ओमान के नेताओं से फोन पर बात कर भारतीय समुदाय को समर्थन देने की सराहना की
- केन्द्रीय मंत्री गजेंद्र सिंह शेखावत ने कल बर्लिन में पर्यटन व्यापार मेले के तहत राजस्थान पर्यटन विभाग के स्टैंड 200 का उद्घाटन किया
- रंगो का पर्व धुलण्डी आज पारम्परिक हर्षोल्लास के साथ मनाया जा रहा है
- भारतीय वायुसेना में अग्निवीर वायु पदों की भर्ती के लिए आयु सीमा 21 से बढ़ाकर 22 वर्ष की गई-ऑनलाइन आवेदन 10 मार्च तक होंगे

000

प्रधानमंत्री नरेन्द्र मोदी ने कल कुवैत के शहजादे शेख सबाह अल-खालिद अल-हमद अल-मुबारक अल-सबाह से फोन पर बात कीं श्री मोदी ने इस दौरान कुवैत की संप्रभुता और क्षेत्रीय अखंडता के उल्लंघन की निंदा कीं प्रधानमंत्री ने कहा कि भारत इस कठिन समय में कुवैत के लोगों के साथ है प्रधानमंत्री श्री मोदी ने कतर के अमीर शेख तमीम बिन हमद अल थानी से बातचीत में कतर के साथ दृढ़ एकजुटता व्यक्त कीं दोनों नेताओं ने संवाद और कूटनीति के माध्यम से क्षेत्र में शांति और स्थिरता की तत्काल आवश्यकता पर बल दिया प्रधानमंत्री ने ओमान के सुल्तान हैथम बिन तारिक से बातचीत में पश्चिम एशिया में हाल के घटनाक्रमों पर विचार-विमर्श किया प्रधानमंत्री श्री मोदी ने इन देशों के प्रमुखों से भारतीय समुदाय को समर्थन देने की सराहना कीं

इस बीच, पश्चिमी एशिया में जारी संघर्ष के कारण फंसे यात्रियों की आवाजाही सुनिश्चित करने के लिए भारतीय विमानन कंपनियों की आज 58 उड़ानें संचालित करने की योजना है नागर विमानन मंत्रालय ने बताया है इनमें इंडिगो की 30 और एयर इंडिया तथा एयर इंडिया एक्सप्रेस की 23 उड़ानें शामिल हैं यात्रियों को हवाई अड्डे पहुंचने से पहले अपनी संबंधित एयरलाइन से नवीनतम उड़ान स्थिति की जांच करने की सलाह दी गई है

000

केन्द्रीय पर्यटन और संस्कृति मंत्री गजेंद्र सिंह शेखावत ने कल जर्मनी की राजधानी बर्लिन में पर्यटन व्यापार मेले के तहत राजस्थान पर्यटन विभाग के स्टैंड 200 का उद्घाटन किया इस दौरान राजस्थान पर्यटन पवेलियन में राजस्थान फिल्म पर्यटन प्रोत्साहन नीति-2025 को भी शोकेस किया

इस अवसर पर श्री शेखावत ने कहा कि भारत विज्ञान 2047 के तहत वैश्विक स्तर पर प्रतिस्पर्धी, टिकाऊ और समुदाय-केंद्रित पर्यटन स्थलों के निर्माण के लिए प्रतिबद्ध है आईटीबी बर्लिन 2026 में संयुक्त राष्ट्र पर्यटन मंत्रियों के शिखर सम्मेलन को संबोधित करते हुए श्री शेखावत ने पर्यटन क्षेत्र में जिम्मेदार और समावेशी विकास के लिए भारत के रोडमैप को साझा किया उन्होंने इस बात पर बल दिया कि भारत पर्यटन को मजबूती, समावेशिता और साझा समृद्धि का साधन बनाए रखने के लिए वैश्विक समुदाय के साथ मिलकर काम करने के लिए तत्पर है उद्घाटन समारोह में राजस्थान पर्यटन विभाग की आयुक्त रुक्मणी रियार, अतिरिक्त निदेशक पवन कुमार जैन और संयुक्त निदेशक डॉ. पुनीता सिंह उपस्थित रहे 5 मार्च तक चलने वाले इस आयोजन में राजस्थान सहित देश के अन्य राज्य भी हिस्सा ले रहे हैं

000

प्रदेश के राज्य पक्षी गोडावण की संख्या में बढ़ोतरी दर्ज की गई है भारतीय वन्यजीव संस्थान की ताजा राष्ट्रीय वैज्ञानिक गणना में जैसलमेर और आसपास के 22 हजार वर्ग किलोमीटर क्षेत्र में कुल 198 गोडावण पक्षी की गिनती की गई है जिला वन अधिकारी बृजमोहन गुप्ता ने बताया कि साल 2017 से अब तक 70 पक्षियों की बढ़ोतरी हुई है उन्होंने बताया कि जैसलमेर का ईको-सिस्टम गोडावण के लिए अनुकूल बना हुआ है

.....

000

चंद्रग्रहण के प्रभाव और स्थानीय मान्यताओं के चलते आज भी कई स्थानों पर धुलण्डी धूमधाम से मनाई जा रही है बुराई पर अच्छाई की जीत का प्रतीक और वसंत ऋतु के आगमन का संकेत देने वाला ये पर्व समानता और भाईचारे का संदेश देता है

राष्ट्रपति द्रौपदी मुर्मू ने होली की शुभकामनाएं दी हैं श्रीमती मुर्मू ने अपने संदेश में कहा कि होली आनंद और उत्सव का त्योहार है जो सामाजिक सद्भाव का संदेश देता है

प्रधानमंत्री नरेन्द्र मोदी ने भी देशवासियों को होली की शुभकामनाएं दी हैं सोशल मीडिया पोस्ट में श्री मोदी ने आशा व्यक्त की, कि रंग और उमंग से भरा यह त्योहार सबके लिए खुशियों की बहार लेकर आए उन्होंने सभी के जीवन में सुख-समृद्धि और सफलता के रंगों की बौछार होने की कामना की

लोकसभा अध्यक्ष ओम बिरला ने भी होली की शुभकामनाएं देते हुए कहा कि यह पर्व आपसी सम्मान और भाईचारे को और मजबूत करता है

इधर, सवाईमाधोपुर में होली का उल्लास पूरे चरम पर है घरों और मंदिरों में फागोत्सव के आयोजन हो रहे हैं हमारे संवाददाता ने बताया कि गली मोहल्लों और होटलों में एक-दूसरे को रंग लगाकर होली की शुभकामनाएं दी जा रही हैं

.....

अजमेर में होली के अवसर पर ब्यावर की प्रसिद्ध बादशाह की सवारी पूरे उत्साह के साथ निकाली जाएगी बादशाह मेले में शामिल होने के लिए कल रात से ही बड़ी संख्या में प्रदेशभर से लोगों के आने का सिलसिला जारी है भीलवाड़ा के शाहपुरा कस्बे में अंतर्राष्ट्रीय राम स्नेही सम्प्रदाय की प्रमुख पीठ पर छह दिवसीय फूलडोल महोत्सव का आयोजन हो रहा है

पाली में रोहट क्षेत्र के झींतड़ा गांव में आस्था, परम्परा और लोक विश्वास का अनूठा संगम होगा मान्यता के अनुसार होली के दूसरे दिन भगवान द्वारिकाधीश द्वारिका छोड़कर झींतड़ा में रहेंगे इस दिन द्वारिका में मंदिर के पट बंद रहते हैं यहां भगवान द्वारिकाधीश की गाजेबाजे के साथ सवारी निकाली जाएगी

बृज क्षेत्र भरतपुर में गुलाल और अबीर के साथ होली के हुरियारे अपने घरों से टोलियों में निकल गये हैं और ब्यौरा हमारे संवाददाता से –

.....

000

रेलवे ने होली के अवसर पर यात्रियों की भारी भीड़ को देखते हुए विशेष ट्रेन चलाने और सुरक्षा के व्यापक प्रबंध किए हैं उत्तर-पश्चिम रेलवे के मुख्य जनसंपर्क अधिकारी अमित सुदर्शन ने बताया कि रेलवे ने रिकॉर्ड 295 विशेष ट्रेनों के फेरों के संचालन की अधिसूचना जारी की है इसके आलावा विभिन्न मार्गों की 53 नियमित ट्रेनों में 141 अतिरिक्त डिब्बे भी जोड़े गए हैं स्टेशनों पर भीड़ को नियंत्रित करने के लिए विशेष होल्डिंग एरिया और बैरिकेड्स लगाए गए हैं यात्रियों की सहायता के लिए रेलवे सुरक्षा बल तथा टिकट चेकिंग कर्मचारियों की अतिरिक्त तैनाती की गई है

000

भारतीय वायुसेना में अग्निवीर वायु पदों की भर्ती के लिए आयु सीमा में छूट के साथ ऑनलाइन आवेदन प्रक्रिया कल से फिर शुरू हो गई है वायु सैनिक चयन केंद्र के कमान अधिकारी विंग कमांडर अभिषेक कटोच ने बताया कि अधिकतम आयु सीमा 21 वर्ष से बढ़ा कर 22 वर्ष कर दी गई है 1 जनवरी 2005 से लेकर 1 जुलाई 2009 के बीच जन्मे इच्छुक युवा भर्ती के लिए आवेदन कर सकते हैं उन्होंने कहा कि इन पदों पर पुरुष और महिला अभ्यर्थी 10 मार्च तक आवेदन कर सकते हैं

000